



ସାଧାରଣ ଶକ୍ତିମହାଜିତି, ସଂଯୋଜକ ଟି. ମନୋଜିତ ସାହୁ ବେହେରା, ନରେଶ ଚନ୍ଦ୍ର ପାଲ, ଯଶବ୍ରତ ପାଲ, ମାମିନା ପ୍ରଧାନ, ବିଷ୍ଣୁପ୍ରସାଦ ସାହୁ, ତିରୁୟା ପାଲ, ଆରତୀ ନାୟକ, ସଦସ୍ୟ ଶକ୍ତିପ୍ରସାଦ ଦାସ

ଡ଼୍ର. ନଳିନୀକାନ୍ତ ମିଶ୍ର, ଆଲୋକ ବିଶ୍ୱାସ, ମ ଦାସ, ସୁଶାନ୍ତ ଜେନା, ଯଯାତୀ କେଶରୀ, ସୋନାଲି ସାହୁ, ସର୍ବ ଶ୍ରୋତା ପ୍ରିୟନଶିନୀ ରିଡ଼ିକାନ୍ନା କବିବରେ ସହଯୋଗ କରିଥିଲେ

ମେଲବୋର୍ଣ୍ଣ ଟି-୨୦ରେ ହାଜଲେଉଡ୍ ଶୋ

ଭାରତକୁ ୪ ଡିକେଟ୍‌ରେ ହରାଇଲା ଅଷ୍ଟ୍ରେଲିଆ

ମେଲବୋର୍ଣ୍ଣ, ୩୧ |୧୦ (ଏଜେନ୍ସି) - ଭ୍ରମଣକାରୀ ଭାରତ ବିପକ୍ଷରେ ଶୁକ୍ରବାର ଏଠାରେ ଖେଳାଯାଇଥିବା ଦ୍ୱିତୀୟ ଟି-୨୦ରେ ଅଷ୍ଟ୍ରେଲିଆ ୪ ଡିକେଟ୍‌ରେ ବିଜୟ ହୋଇଛି । ଦ୍ରୁତ ବୋଲର ଜୋଶ୍ ହାଜଲେଉଡ୍ଙ୍କ ମାରାତ୍ମକ ବୋଲିଂ ଓ ଓପିନିଂରେ ଅଧିନାୟକ ମିଚେଲ ମାର୍ଶଙ୍କ ଦ୍ରୁତ ବ୍ୟାଟ୍ ବଳରେ ଘରୋଇ ଦଳ ୪୦ ବଲ୍ ବଳକା ଥାଇ ଏହି ସହଜ ବିଜୟ ହାସଲ କରିଥିଲା । ଏଥିସହ ପାଞ୍ଚ ମ୍ୟାଚ୍ ବିଶିଷ୍ଟ ଟି-୨୦ ସିରିଜରେ ଅଷ୍ଟ୍ରେଲିଆ ୧-୦ରେ ଅଗ୍ରଣୀ ହାସଲ କରିଛି । ପୂର୍ବରୁ କାନବେରାରେ ଖେଳାଯାଇଥିବା ପ୍ରଥମ ମ୍ୟାଚ୍ ବର୍ଷା ଯୋଗୁ ବାତିଲ ହୋଇଥିଲା । ସିରିଜର ତୃତୀୟ ମ୍ୟାଚ୍ ରବିବାର ହୋବାର୍ଟରେ ଅନୁଷ୍ଠିତ ହେବ ।

ହାଜଲେଉଡ୍ଙ୍କ ସାମ୍ରାଜେ ଆତ୍ମସମର୍ପଣ

୮୨ ହଜାର ୪୩୮ ଦର୍ଶକଙ୍କ ସାମ୍ରାଜେ ଶୁକ୍ରବାର ଅପରାହ୍ନରେ ମେଲବୋର୍ଣ୍ଣ କ୍ରିକେଟ୍ ଗ୍ରାଉଣ୍ଡରେ ଖେଳାଯାଇଥିବା ଏହି ଦ୍ୱିତୀୟ ଟି-୨୦ରେ ଟପ୍ କିଟି ଘରୋଇ ଦଳର ଅଧିନାୟକ ମିଚେଲ ମାର୍ଶ ଫିଲ୍ଡିଂ ନିଷ୍ଠୁରି ନେଇଥିଲେ । ଅଧିନାୟକଙ୍କ ନିଷ୍ଠୁରିକୁ ଯଥାର୍ଥ ପ୍ରତିପାଦିତ କରି ବରିଷ୍ଠ ଦ୍ରୁତ ବୋଲର ହାଜଲେଉଡ୍ଙ୍କ ଟାଙ୍କ ସୁଇଚ୍ ଓ ବାଉନ୍ସରେ ଭାରତୀୟ ବ୍ୟାଟିଂ ଲାଇନଅପ୍‌କୁ ଏଣ୍ଟ କରିଦେଇଥିଲେ । ହାଜଲେଉଡ୍ଙ୍କ ଟାଙ୍କ ୪ ଓଭର ସ୍ପେଲକୁ ଆରମ୍ଭରୁ ଶେଷ କରିଦେଇଥିଲେ । ଯେଉଁଥିରେ ସେ ୧୫ଟି ଡଟ୍ ବଲ୍ ପକାଇ ମାତ୍ର ୧୩ ରନ ବ୍ୟୟ କରି ଶୁଭମନ ଗିଲ୍ (୫ ରନ), ଅଧିନାୟକ ସୂର୍ଯ୍ୟକୃମାର ଯାଦବ (୧) ଓ ଚିଲକ ବର୍ମାଙ୍କୁ ଯୋଗିଲିୟନ ପଠାଇଦେଇଥିଲେ । ଏସିଆ କପ୍ ଫାଇନାଲରେ ପାକିସ୍ତାନ ବିପକ୍ଷରେ ମ୍ୟାଚ୍



ବିଜୟ ଅପରାଜିତ ଅର୍ଦ୍ଧଶତକାୟ ପାଳି ଖେଳିଥିବା ଚିଲକ ଏଠାରେ ଖାତା ଖୋଲିପାରି ନ ଥିଲେ । ସେହିଭଳି ବ୍ୟାଟିଂକ୍ରମର ୩ୟ ସ୍ଥାନରେ ଆସିଥିବା ସଞ୍ଜୁ ସାମସନ ମଧ୍ୟ ମାତ୍ର ୨ ରନ କରି ନାଥନ ଏଲିସଙ୍କ ବଲ୍‌ରେ ଏଲ୍‌ବିଡବ୍ଲ୍ୟୁ ହୋଇଯାଇଥିଲେ । ଏହାପରେ ଆକ୍ସର ପଟେଲ ମଧ୍ୟ ୬ ରନ କରିଥିବାବେଳେ ରନ ଆଉଟ୍ ହୋଇ ଯୋଗିଲିୟନ ଫେରିଥିଲେ । ଫଳରେ ୮ ଓଭର ବେଳକୁ ଭାରତ ୫୦ ରନ ମଧ୍ୟରେ ଅଧା ବ୍ୟାଟରକୁ ହରାଇସାରିଥିଲା ।

ଅଭିଷେକ-ହର୍ଷିତ ସମ୍ମାନ ରଖିଲେ
ଓପିନିଂରେ ଯୋର୍ଡ୍ୟର ସହ ଖେଳୁଥିବା ଅଭିଷେକ

ଶର୍ମା କିନ୍ତୁ ନିମ୍ନକ୍ରମରେ ଦ୍ରୁତ ବୋଲର ହର୍ଷିତ ରାଣାଙ୍କୁ ସାଥୀ କରି ୫୬ ରନର ଗ୍ଲୁବ୍‌ସ୍‌ପୂର୍ଣ୍ଣ ଭାଗାଦାରି ଗଢ଼ିଥିଲେ । ଯାହାକି ଦଳର ଷ୍ଟୋରକୁ ଶହେ ରନ ଅତିକ୍ରମ କରାଇବାରେ ସହାୟତା କରିଥିଲା । ହର୍ଷିତ ୩୩ ବଲ୍‌ରେ ୩ ଟୋକା ଓ ଗୋଟିଏ ଛକା ସହ କ୍ୟାରିୟର ଶ୍ରେଷ୍ଠ ୩୫ ରନ କରି ଆଉଟ୍ ହୋଇଥିଲେ । ସେହିଭଳି ଅଭିଷେକ ଟି-୨୦ କ୍ୟାରିୟରର ୬ଷ୍ଠ ଅର୍ଦ୍ଧଶତକ ସହ ସର୍ବାଧିକ ୬୮ ରନ କରିଥିଲେ । ୩୬ ବଲ୍‌ର ଏହି ପାଲିରେ ସେ ୮ଟି ଟୋକା ଓ ୨ଟି ଛକା ମାରିଥିଲେ । ଏହି ଦୁଇ ବ୍ୟାଟର୍ ଆଉଟ୍ ହେବା ପରେ ଭାରତ ୧୮.୪ ଓଭରରେ ୧୨୫ ରନରେ ଅଳ୍ପଆଉଟ୍ ହୋଇଯାଇଥିଲା । ଏକଦା ୫ ଡିକେଟ୍‌ରେ

୧୦୫ ରନ କରିଥିବା ଭାରତ ଆଉ ୨୦ ରନ ଯୋଡ଼ି ଶେଷ ୫ ଡିକେଟ୍ ହରାଇଥିଲା । ଭାରତ ୯ଜଣ ବ୍ୟାଟର୍ ଦୁଇଅଙ୍କ ଛୁଇଁପାରି ନ ଥିଲେ । ଯେଉଁଥିରେ ଚିଲକଙ୍କ ସହ କୁଳଦୀପ ଯାଦବ, ବରୁଣ ଚକ୍ରବର୍ତ୍ତୀ ଓ ଯଶପ୍ରାଭୁ କୁମରା ଖାତା ମଧ୍ୟ ଖୋଲିପାରି ନ ଥିଲେ । ଅଷ୍ଟ୍ରେଲିଆ ପକ୍ଷରୁ ହାଜଲେଉଡ୍ ୩ ଏବଂ ନାଥନ ଏଲିସ ଓ ଜାଭିଅର ବାର୍ଟଲେଟ୍ ୨ଟି ଲେଖାଏଁ ଡିକେଟ୍ ନେଇଥିଲେ ।

ସଂକ୍ଷିପ୍ତ ସ୍ଥୋର

ଭାରତ: ୧୨୫/୧୦, ୧୮.୪ ଓଭର
(ଅଭିଷେକ- ୬୮, ହର୍ଷିତ- ୩୫, ଗିଲ୍- ୫, ସାମସନ- ୨, ଆକ୍ସର- ୬, ଦୁବେ- ୪, ହାଜଲେଉଡ୍- ୩/୧୩, ଏଲିସ- ୨/୨୧)

ଅଷ୍ଟ୍ରେଲିଆ: ୧୨୬/୬, ୧୩.୨ ଓଭର
(ମାର୍ଶ- ୪୬, ହେଡ୍- ୨୮, ଜର୍ଲିଙ୍ଗ- ୨୦, ସ୍ଟୋଲିନସ- ଅପରାଜିତ ୬, କୁମରା- ୨/୨୬, ବରୁଣ- ୨/୨୩) ।

● ଅନୁଅତିସିଆଲ୍ ଟେଷ୍ଟ ପକ୍ତ, ପାଟିଦାର, ପାଡ଼ିକଲ୍ ଫେଲ୍

ବେଙ୍ଗାଳୁରୁ, ୩୧ |୧୦ (ଏଜେନ୍ସି) : ଭ୍ରମଣକାରୀ ଦକ୍ଷିଣ ଆଫ୍ରିକା-ଏଦକ ବିପକ୍ଷରେ ଏଠାରେ ଚାଲିଥିବା ଚାରିଦିବସୀୟ ପ୍ରଥମ ଅନୁଅତିସିଆଲ୍ ଟେଷ୍ଟ ମ୍ୟାଚରେ ଭାରତ-ଏ ପ୍ରଥମ ପାଲିରେ ପଛୁଆ ରହିଛି । ଏହି ମ୍ୟାଚରେ ପ୍ରଥମେ ବ୍ୟାଟିଂ କରିଥିବା ଦକ୍ଷିଣ ଆଫ୍ରିକା-ଏ ୩୦୯ ରନ କରି ଅଲ୍‌ଆଉଟ୍ ହୋଇଯାଇଥିଲା । କବାବରେ ଘରୋଇ ଭାରତ-ଏ ପ୍ରଥମ ପାଲିରେ ୫୮ ଓଭରରେ ୨୩୪ ରନ କରି ଅଲ୍‌ଆଉଟ୍ ହୋଇଯାଇଛି । ଦଳ ପକ୍ଷରୁ ଓପନର୍ ଆୟୁଷ ମହାଡ୍ରେ ସର୍ବାଧିକ ୬୫ ରନ କରିଥିଲେ । ମହାଡ୍ରେ ଓ ସାଇ ସୁବର୍ଣ୍ଣନ (୩୨ ରନ)

ଓପିନିଂ ଡିକେଟ୍ ଯୋଡ଼ିରେ ୯୦ ରନ ସଂଗ୍ରହ କରି ଦ୍ରୁତ ମୂଳଦୁଆ ଦେଇଥିଲେ । କିନ୍ତୁ ମଧ୍ୟକ୍ରମ ବିପକ୍‌ତା ଯୋଗୁ ଭାରତ-ଏ ଅଗ୍ରଣୀ ହାସଲ କରିବାରେ ବିଫଳ ହୋଇଥିଲା । ବିଶେଷ କରି ଆଉଟ ସମସ୍ୟାରୁ ଫେରିଥିବା ତଥା ଦଳର ନେତୃତ୍ୱ ନେଉଥିବା ରକ୍ଷକ ପକ୍ତ ମାତ୍ର ୧୬ ରନ କରି ଆଉଟ୍ ହୋଇଥିଲେ । ସେହିଭଳି ଅନ୍ୟ ଦୁଇ ତାରକା ଖେଳାଳି ରକ୍ତବ ପାଟିଦାର ଓ ଦେବଦତ୍ତ ପାଡ଼ିକଲ୍ ଯଥାକ୍ରମେ ୧୯ ଓ ୬ ରନ କରି ନିରାଶ କରିଥିଲେ । ଆୟୁଷ ବଦୋନୀ ୩୮ ରନର ଉପଯୋଗୀ ପାଲି ଖେଳିବାରୁ ଦଳୀୟ ସ୍କୋର ୨୦୦ ରନ ଅତିକ୍ରମ କରିଥିଲା । ବୋଲିଂରେ ଦକ୍ଷିଣ ଆଫ୍ରିକା-ଏ ପକ୍ଷରୁ ଅଫ୍-ସ୍ପିନର ପ୍ରିନେଲାନ ସୁଗ୍ରାୟେନ ୫ ଡିକେଟ୍ ସଫଳତା ପାଇଥିଲେ । ଏହାପରେ ୬୫ ରନ ଅଗ୍ରଣୀ ଥାଇ ଦ୍ୱିତୀୟ ଡନିଂସ ଆରମ୍ଭ କରିଥିବା ଦକ୍ଷିଣ ଆଫ୍ରିକା-ଏ ଶୁକ୍ରବାର ଦ୍ୱିତୀୟ ଦିବସ ଷ୍ଟର୍ଟ୍ ସୁଦ୍ଧା ୧୨ ଓଭରରେ କୌଣସି ଡିକେଟ୍ ନ ହରାଇ ୩୦ ରନ ସଂଗ୍ରହ କରିଛି । ଫଳରେ ଭ୍ରମଣକାରୀ ଦଳ ଏବେ ମୋଟ୍ ଉପରେ ୧୦୫ ରନରେ ଆଗୁଆ ରହିଛି ।



ଅଲିମ୍ପିକ ପଦକ ବିଜେତା ଫେଡ୍ରିକଙ୍କ ବିୟୋଗ

ଥୁରୁଆନଟପୁରମ, ୩୧ |୧୦ (ଏଜେନ୍ସି) : ଅଲିମ୍ପିକ ପଦକ ବିଜୟୀ ଭାରତୀୟ ହକି ଦଳର ପୂର୍ବତନ ଖେଳାଳି ମାନ୍ସୁଲ୍ ଫେଡ୍ରିକଙ୍କ ଶୁକ୍ରବାର ୬୮ ବର୍ଷ ବୟସରେ ବିୟୋଗ ଘଟିଛି । କେରଳର ପ୍ରଥମ ଆଥଲେଟ୍ ଭାବେ ସେ ଅଲିମ୍ପିକରେ ବିଜୟ ହୋଇଥିଲେ । ୧୯୬୨ ମ୍ୟାନିକ ଅଲିମ୍ପିକ୍‌ରେ କାମ୍ୟା ବିଜୟ ଭାରତୀୟ ହକି ଦଳରେ ଫେଡ୍ରିକ ଗୋଲକିପିଂର ଭୂମିକା ନିଭାଇଥିଲେ । ହକିରେ ଜୀବନବ୍ୟାପୀ ସାଧନା ଲାଗି ୨୦୧୯ରେ ତାଙ୍କୁ ‘ମେଜର ଧ୍ୟାନବାହ ଲାଇଫଟାଇମ୍ ପୁରସ୍କାର’ ପ୍ରଦାନ କରାଯାଇଥିଲା । ଫେଡ୍ରିକ ୧୯୬୩ ଓ ୧୯୭୮ ହକି ବିଶ୍ୱକପରେ ମଧ୍ୟ ଭାରତୀୟ ଦଳ ପକ୍ଷରୁ ଖେଳିଥିଲେ । ତାଙ୍କ ବିୟୋଗରେ ଓଡ଼ିଶା ବିରୋଧୀ ଦଳର ନେତା ନବାନ ପଟ୍ଟନାୟକ, ହକି ଇଣ୍ଡିଆ ସଭାପତି ପଦ୍ମଶ୍ରୀ ଦିଲୀପ ଚିଟ୍ଟୀ ପ୍ରମୁଖ ଶୋକବ୍ୟକ୍ତ କରିଛନ୍ତି ।



ଦବଙ୍ଗ ଦିଲ୍ଲୀକୁ ପିକେଏଲ୍ ଟ୍ରଫି

ନୂଆଦିଲ୍ଲୀ, ୩୧ |୧୦ (ଏଜେନ୍ସି) : ପ୍ରୋ କବାଡ଼ି ଲିଗ୍ (ପିକେଏଲ୍)ର ହାବେଶ ସଂସ୍କରଣରେ ଏଥର ଦବଙ୍ଗ ଦିଲ୍ଲୀ ଚାମ୍ପିଅନ ହୋଇଛି । ଶୁକ୍ରବାର ସ୍ଥାନୀୟ ଡ୍ୟାଗରାଜ ଇଣ୍ଡୋର ସ୍ଥାଡିୟମରେ ଅନୁଷ୍ଠିତ ଫାଇନାଲରେ ଦିଲ୍ଲୀ ୩୧-୨୮ ପଏଣ୍ଟରେ ପୁନେର ପଲଟନ୍‌କୁ ପରାସ୍ତ କରି ଦ୍ୱିତୀୟଥର ଟାଇଟଲ୍ ଜିତିଛି । ଏଥିପୂର୍ବରୁ ୨୦୨୧-୨୨ ସଂସ୍କରଣରେ ଦିଲ୍ଲୀ ମାତ୍ର ୧ ପଏଣ୍ଟ (୩୬-୩୬)ରେ ପାଟନା ପାଇରେନ୍ସକୁ ହରାଇ ଚାମ୍ପିଅନ ହୋଇଥିଲା । ଅପରପକ୍ଷରେ



ରୋମାରିଓଙ୍କ ହ୍ୟାଟ୍ରିକ୍: ଷ୍ଟେସ୍କଇଣ୍ଡିଜର କିନ୍‌ସୁଇପ୍

ଚଟ୍ଟୋଗ୍ରାମ, ୩୧ |୧୦ (ଏଜେନ୍ସି) : ରୋମାରିଓ ଶେପର୍ଡଙ୍କ ହ୍ୟାଟ୍ରିକ୍ ସଫଳତା ବଳରେ ଶୁକ୍ରବାର ଏଠାରେ ଅନୁଷ୍ଠିତ ଚକ୍ରିମ ତଥା ୩ୟ ଟି-୨୦ ମ୍ୟାଚରେ ଷ୍ଟେସ୍କଇଣ୍ଡିକ୍ ୫ ଡିକେଟ୍‌ରେ ଘରୋଇ ବଂଳାଦେଶକୁ ପରାସ୍ତ କରିଛି । ଏହି ମ୍ୟାଚରେ ପ୍ରଥମେ ବ୍ୟାଟିଂ କରିଥିବା ବଂଳାଦେଶ ଓପନର୍ ତାନଜିତ୍ ହାସନଙ୍କ ୮୯ ରନ ବଳରେ ୧୫୧ ରନ କରି ଅଲ୍‌ଆଉଟ୍ ହୋଇଥିଲା । ଭ୍ରମଣକାରୀ ଷ୍ଟେସ୍କଇଣ୍ଡିକ୍ ପକ୍ଷରୁ ଶେପର୍ଡ କ୍ରମାଗତ ୩ଟି ବଲ୍‌ରେ ଯଥାକ୍ରମେ ନାଭୁଲ୍ ହାସନ, ତାନଜିତ୍ ଓ ଶୋରିୟୁଲ୍

ଇସଲାମଙ୍କୁ ଆଉଟ୍ କରି ହ୍ୟାଟ୍ରିକ୍ ପୁରଣ କରିଥିଲେ । ଜାସନ ହୋଲ୍ଲର (୨୦୨୨ରେ ଜର୍ଲଣ୍ଡ ବିପକ୍ଷରେ) କି ପରେ ଇଣ୍ଡିଜର ୨ୟ ବୋଲର ଭାବେ ସେ ଟି-୨୦ରେ ହ୍ୟାଟ୍ରିକ୍ ଡିକେଟ୍ ସଫଳତା ପାଇଥିଲେ । କବାବରେ ଷ୍ଟେସ୍କଇଣ୍ଡିକ୍ ରୋଷ୍ଟନ ଟେଲ୍ ଓ ଆକିମ ଅଗଷ୍ଟିନ୍ ଅର୍ଦ୍ଧଶତକ ବଳରେ ୧୬.୫ ଓଭରରେ ୫ ଡିକେଟ୍ ହରାଇ ବିଜୟ ହୋଇଥିଲା । ପୂର୍ବରୁ ପ୍ରଥମ ଦୁଇ ମ୍ୟାଚକୁ ଯଥାକ୍ରମେ ୧୬ ଓ ୧୪ ରନରେ ଜିତିଥିବା ଷ୍ଟେସ୍କଇଣ୍ଡିକ୍ ଏଥିସହ ସିରିଜ ୩-୦ରେ କିନ୍‌ସୁଇପ୍ କରିନେଇଛି ।

ଭାରତରେ ଚେସର୍ ପ୍ରସାର ନେଇ ଉଦ୍ୟମ ଫିଡେ ସହ ବୁଝାମଣା କଲା କିର୍

ଭୁବନେଶ୍ୱର, ୩୧ |୧୦ (ସମିସ୍) : ଭାରତରେ ଚେସ୍ ପ୍ରସାର ନିମନ୍ତେ କିର୍ ବିଶ୍ୱବିଦ୍ୟାଳୟ ଆଗେଇ ଆସିଛି । ଏଥିଲାଗି କିର୍, ଭାରତୀୟ ଚେସ୍ ସଂଘ (ଏଆଇସିଏସ୍) ଓ ଅନ୍ତର୍ଜାତୀୟ ଚେସ୍ ସଂଘ (ଫିଡେ) ମଧ୍ୟରେ ଶୁକ୍ରବାର ଗୋଥାଠାରେ ଏକ ବୁଝାମଣାପତ୍ର ସ୍ୱାକ୍ଷରିତ ହୋଇଯାଇଛି । ଭାରତରେ ବିଦ୍ୟାଳୟସ୍ତରରୁ ଚେସ୍ ପ୍ରସାର ଲକ୍ଷ୍ୟରେ ଏହି ବୁଝାମଣା ପତ୍ର ସ୍ୱାକ୍ଷରିତ ହୋଇଛି । ଫିଡେ ସଭାପତି ଆର୍ଚ୍ଚିତ ଭଟ୍ଟୋଲିର୍, ଫିଡେ ମ୍ୟାନେଜମେଣ୍ଟ ବୋର୍ଡ ଉପାଧ୍ୟକ୍ଷ ଜିଏମ୍ ବାନା ରେଜିନାଲ୍ଡସ୍ ଫିଡେ ଚଉନ କମିଟିର ସଦସ୍ୟ ତଥା ମୁଖ୍ୟ କୋର୍ଚ୍ ଜିଏମ୍ ଅଭିଜିତ କୁନ୍ତେ, ଚେସ୍ ତାରକା ବିଶ୍ୱନାଥନ୍ ଆନନ୍ଦ, ଏଆଇସିଏସ୍ ସଭାପତି ନଟିନ୍ ନାରଙ୍ଗ, ଫିଡେ ଇଣ୍ଡିଆ କମିଟିର ସଦସ୍ୟ ରଞ୍ଜନ ମହାନ୍ତି ଏବଂ କିର୍ ଓ କିସ୍‌ର ପ୍ରତିଷ୍ଠାତା ଅନୁପ୍ର ସାମନ୍ତଙ୍କ ଉପସ୍ଥିତିରେ ଏହି ବୁଝାମଣାପତ୍ର ସ୍ୱାକ୍ଷର ହୋଇଥିଲା ।



ପୂର୍ବରୁ ଏହି ବୁଝାମଣା ହୋଇଛି । ଏହି ଫେସିଲିଟି ପ୍ରାୟ ୩୫ ଦେଶର ଚେସ୍ ସଂଘର ମୁଖ୍ୟ ତଥା ଫିଡେ ଓ ଏଆଇସିଏସ୍‌ର ସଭାପତି ଓ ଚେସ୍ ତାରକାମାନେ ମଧ୍ୟ ଯୋଗ ଦେବାର କାର୍ଯ୍ୟକ୍ରମ ରହିଛି । ପ୍ରଥମ ଥର ପାଇଁ ଭାରତରେ ବିଶେଷ କରି ଓଡ଼ିଶାର କିର୍ ପରିସରରେ ଏଭଳି ଚେସ୍ ଫେସିଲିଟି ଅନୁଷ୍ଠିତ ହେବାକୁ ଯାଉଛି । ଏହା ପୂର୍ବରୁ ପୂର୍ବବଲ୍‌ର ପ୍ରସାର ନିମନ୍ତେ କିର୍ ମଧ୍ୟ ଅନ୍ତର୍ଜାତୀୟ ପୂର୍ବବଲ୍ ସଂଘ (ଫିପା) ସହ ବୁଝାମଣା କରି ଇତିହାସ ସୃଷ୍ଟି କରିଥିଲା । ସେହିଭଳି ଭଲିବଲ୍‌ର ପ୍ରସାର ନିମନ୍ତେ ଅନ୍ତର୍ଜାତୀୟ ଭଲିବଲ୍‌ସଂଘ (ଏସ୍‌ଆଇଭିବି) ସହ କିର୍ ବୁଝାମଣା କରିଛି । ଚେସ୍‌ର ପ୍ରସାର ନିମନ୍ତେ ଏବେ ଫିଡେ ସହ ବୁଝାମଣା ହେଉଛି କିର୍‌ର ତୃତୀୟ ଅନ୍ତର୍ଜାତୀୟ କ୍ରୀଡା ସଂଘ ସହ ବୁଝାମଣା ।

ରଣଜୀ ଟ୍ରଫି ଆଜିଠୁ ବାରବାଟୀରେ ଓଡ଼ିଶା-ଆନ୍ଧ୍ର ଲଢ଼େଇ

କଟକ, ୩୧ |୧୦ (ସମିସ୍)

ଚଳିତ ରଣଜୀ ଟ୍ରଫିର ୩ୟ ପର୍ଯ୍ୟାୟ ଲିଗ୍ ମ୍ୟାଚ୍ ଶନିବାରଠାରୁ ଆରମ୍ଭ ହେବ । ପ୍ରଥମ ଦୁଇ ମୁକାବିଲାରେ ନିରାଶ କରିଥିବା ଓଡ଼ିଶା ଉଚ୍ଚ ମ୍ୟାଚ୍ ନିଜସ୍ୱ ଘରୋଇ ଗ୍ରାଉଣ୍ଡ ବାରବାଟୀ ସ୍ଥାଡିୟମରେ ଖେଳିବ । ଶୁଭ୍ରାଂଶୁ ସେନାପତିଙ୍କ ନେତୃତ୍ୱାଧୀନ ଓଡ଼ିଶା ରିକି ଭୁଇଙ୍କ ନେତୃତ୍ୱାଧୀନ ଆନ୍ଧ୍ରପ୍ରଦେଶକୁ ଭେଟିବ । ଉଭୟ ଦଳ ଚଳିତ ସିଜନ୍‌ରେ ଏପର୍ଯ୍ୟନ୍ତ ବିଜୟର ସ୍ୱାଦ ଚାଖି ପାରିନାହାନ୍ତି । ଆନ୍ଧ୍ର ୨ଟି ଯାକ ମ୍ୟାଚ୍ ତ୍ର ରଖୁଥିବା ବେଳେ ଓଡ଼ିଶା ଗୋଟିଏ ଓ ଏବଂ ଗୋଟିଏ ପରାଜୟର ସାମ୍ନା କରୁଛି । ଆନ୍ଧ୍ରପ୍ରଦେଶଠାରୁ ବିଜୟ ପଏଣ୍ଟ ଆଣି ନେଇ ଓଡ଼ିଶା ଦଳ ଶନିବାର ପଡ଼ିଆକୁ ଓହ୍ଲାଇବ । ଗତ ୧୮ ବର୍ଷ ଭିତରେ ଆନ୍ଧ୍ରପ୍ରଦେଶ ଏବଂ ଓଡ଼ିଶା ରଣଜୀ ଟ୍ରଫିରେ ଦୁଇଥର ମୁହାଁମୁହିଁ ହୋଇଛନ୍ତି । ଆନ୍ଧ୍ର ଗୋଟିଏ ମ୍ୟାଚ୍ ଜିତିଛି । ଅନ୍ୟ ମ୍ୟାଚ୍‌ଟି ଆମାମ୍‌ସିତ ରହିଛି । ଏଣୁ ସାମ୍ରାସାମ୍ନି ମୁକାବିଲାରେ ଆନ୍ଧ୍ରର ପଲା ଭାରି



ରହିଛି । ଚଳିତ ସଂସ୍କରଣରେ ଉତ୍ତରପ୍ରଦେଶ ଏବଂ ବରୋଦା ଭଳି ଶକ୍ତିଶାଳୀ ଦଳ ବିପକ୍ଷ ମ୍ୟାଚ୍‌କୁ ଆନ୍ଧ୍ରପ୍ରଦେଶ ତ୍ର ରଖୁଛି । ସେଖ୍ ରସିଦ ଏବଂ ଡିକେଟ୍‌କିପର ଶ୍ରୀକର ଭାରତର ବ୍ୟାଟରୁ ଶତକାୟ ପାଳି ଦେଖିବାକୁ ମିଳିଛି । ଏହି ଦୁଇ ବ୍ୟାଟରଙ୍କ ବ୍ୟତୀତ ଆନ୍ଧ୍ରପ୍ରଦେଶ ଅନ୍ୟ କୌଣସି ଖେଳାଳିଙ୍କଠାରୁ ଆଣ୍ଟାନୁରୂପ ପ୍ରଦର୍ଶନ ପାଇ ପାରିନାହିଁ । ଆନ୍ଧ୍ରର ବୋଲିଂ ଆତ୍ମାଙ୍କୁ ନଜର ପକାଇଲେ ମଧ୍ୟ ମିଶ୍ରିତ ଫଳ ଜଣାପଡେ ।

ଆଇସିସି ମହିଳା ଦିନିକିଆ ବିଶ୍ୱକପ୍

ଏଥର ନୂଆ ବିଶ୍ୱବିଜେତା

ନଭି ମୁମ୍ବାଇ, ୩୧ |୧୦ (ଏଜେନ୍ସି) : ଚଳିତ ଆଇସିସି ମହିଳା ଦିନିକିଆ ବିଶ୍ୱକପ୍‌ର ୧୩ତମ ସଂସ୍କରଣ ଚୂଡ଼ାନ୍ତ ପର୍ଯ୍ୟାୟରେ ଉପନୀତ ହୋଇଛି । ରବିବାର ସ୍ଥାନୀୟ ଡି.ଝାଲ ପାଟିଲ୍ ସ୍ଥାଡିୟମରେ ଘରୋଇ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ବାଲଟଲ୍ ଲଢ଼େଇ ହେବ । ଗତକାଲି ରୋମାଞ୍ଚକ ଦ୍ୱିତୀୟ ସେମିଫାଇନାଲ ମୁକାବିଲାରେ ହର୍‌ମନପ୍ରାଫ୍ କୌରଙ୍କ ନେତୃତ୍ୱାଧୀନ ଭାରତ ୫ ଡିକେଟ୍‌ରେ ସାତଥରର ଚାମ୍ପିଅନ ଅଷ୍ଟ୍ରେଲିଆକୁ ମାଟ୍ ଦେଇ ଫାଇନାଲରେ ପ୍ରବେଶ କରିଥିଲା । ସେହିଭଳି ପ୍ରଥମ ସେମିଫାଇନାଲରେ ଦକ୍ଷିଣ ଆଫ୍ରିକା ମହିଳା ଦଳ ୧୨୫ ରନର ବଡ଼ ବ୍ୟବଧାନରେ ଗତଥରର ରନସ୍‌ସ୍କୱେ ଜର୍ଲଣ୍ଡକୁ ହରାଇ ଫାଇନାଲରେ ପହଞ୍ଚିଥିଲା । ଦକ୍ଷିଣ ଆଫ୍ରିକା ବିଶ୍ୱକପ୍ ଇତିହାସର ପ୍ରଥମଥର ଲାଗି ଫାଇନାଲ ଖେଳିବ । ଅପରପକ୍ଷରେ ଭାରତ ପୂର୍ବରୁ ୨୦୦୫ ଓ ୨୦୧୭ରେ ଫାଇନାଲ ଖେଳିଥିଲେ ମଧ୍ୟ ଉଭୟଥର ପରାଜୟବରଣ କରି ରନସ୍‌ସ୍କୱେ ହୋଇଥିଲା । ତେଣୁ ଏଥର ବିଶ୍ୱକପ୍‌ରେ ନୂଆ ବିଜେତା ଦେଖିବାକୁ ମିଳିବ । ଉଭୟ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରୁ କେଉଁ ଦଳ ବିଶ୍ୱ ଚାମ୍ପିଅନ ହେବ ତାହା ରବିବାର ସ୍ପଷ୍ଟ ହୋଇଯିବ ।


ଅଷ୍ଟ୍ରେଲିଆ-୬, ଜର୍ଲଣ୍ଡ-୪		ମହିଳା ବିଶ୍ୱକପ୍‌ର ଫାଇନାଲ	
୧୯୬୩	ଜର୍ଲଣ୍ଡ	ଚାମ୍ପିଅନ	ରନସ୍‌ସ୍କୱେ
୧୯୬୩	ଅଷ୍ଟ୍ରେଲିଆ	ଜର୍ଲଣ୍ଡ	ଅଷ୍ଟ୍ରେଲିଆ
୧୯୮୨	ଅଷ୍ଟ୍ରେଲିଆ	ଜର୍ଲଣ୍ଡ	ଅଷ୍ଟ୍ରେଲିଆ
୧୯୮୮	ଅଷ୍ଟ୍ରେଲିଆ	ଜର୍ଲଣ୍ଡ	ଅଷ୍ଟ୍ରେଲିଆ
୧୯୯୩	ଜର୍ଲଣ୍ଡ	ଜର୍ଲଣ୍ଡ	ଜର୍ଲଣ୍ଡ
୧୯୯୬	ଅଷ୍ଟ୍ରେଲିଆ	ଜର୍ଲଣ୍ଡ	ଅଷ୍ଟ୍ରେଲିଆ
୨୦୦୦	ଜର୍ଲଣ୍ଡ	ଅଷ୍ଟ୍ରେଲିଆ	ଅଷ୍ଟ୍ରେଲିଆ
୨୦୦୫	ଅଷ୍ଟ୍ରେଲିଆ	ଭାରତ	ଅଷ୍ଟ୍ରେଲିଆ
୨୦୦୯	ଜର୍ଲଣ୍ଡ	ଜର୍ଲଣ୍ଡ	ଅଷ୍ଟ୍ରେଲିଆ
୨୦୧୩	ଅଷ୍ଟ୍ରେଲିଆ	ଫ୍ରେସ୍କଇଣ୍ଡିକ୍	ଅଷ୍ଟ୍ରେଲିଆ
୨୦୧୭	ଜର୍ଲଣ୍ଡ	ଭାରତ	ଅଷ୍ଟ୍ରେଲିଆ
୨୦୨୨	ଅଷ୍ଟ୍ରେଲିଆ	ଜର୍ଲଣ୍ଡ	ଅଷ୍ଟ୍ରେଲିଆ
୨୦୨୫	---	---	---

ଫାଇନାଲ ମ୍ୟାଚ୍ ପରିଚାଳନା କରିବେ ଜ୍ୟାକ୍‌ଲିନ୍ ଓ ଏଲୋଇସ୍

ନଭି ମୁମ୍ବାଇ, ୩୧ |୧୦ (ଏଜେନ୍ସି) : ଆୟୋଜକ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଚଳିତ ଆଇସିସି ମହିଳା ଦିନିକିଆ ବିଶ୍ୱକପ୍ ଫାଇନାଲ ମ୍ୟାଚ୍ ରବିବାର ଖେଳାଯିବ । ଏହି ହାଇଭୋଲ୍‌ରେ ମୁକାବିଲା ଲାଗି କ୍ରିକେଟ୍‌ର ସର୍ବୋଚ୍ଚ ସଂସ୍ଥା ଆଇସିସି ପକ୍ଷରୁ ମ୍ୟାଚ୍ ଅତିସିଆଲ୍‌ଙ୍କ ନାମ ଶୁକ୍ରବାର ଘୋଷଣା କରାଯାଇଛି । ଅଷ୍ଟ୍ରେଲିଆର ଏଲୋଇସ୍ ଶେରିଡାନ ଓ ଜାମାଇକାର ଜ୍ୟାକ୍‌ଲିନ୍ ଡିଲିୟମ୍‌ସ୍ ଫାଇନାଲରେ ଫିଲ୍ଡ ଅଫାୟର ଭାବେ ଦାୟିତ୍ୱ ତୁଲାଇବେ । ଏଥିପୂର୍ବରୁ ଦକ୍ଷିଣ ଆଫ୍ରିକା ଓ ଜର୍ଲଣ୍ଡ ମଧ୍ୟରେ ଖେଳାଯାଇଥିବା ପ୍ରଥମ ସେମିଫାଇନାଲରେ ମଧ୍ୟ ଶେରିଡାନ ଓ ଜ୍ୟାକ୍‌ଲିନ୍ ଯୋଡ଼ି ଫିଲ୍ଡ ଅଫାୟର ଭୂମିକା ନିଭାଇଥିଲେ । ସେହିଭଳି ଅଷ୍ଟ୍ରେଲିଆ ୯ରେ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଅନୁଷ୍ଠିତ ଲିଗ୍ ପର୍ଯ୍ୟାୟ ମ୍ୟାଚରେ ଜ୍ୟାକ୍‌ଲିନ୍‌ଙ୍କୁ ଫିଲ୍ଡ ଅଫାୟର ଭୂମିକାରେ ଦେଖିବାକୁ ମିଳିଥିଲା । ଅପରପକ୍ଷରେ ଫାଇନାଲରେ ଜର୍ଲଣ୍ଡର ସୁଏ ରେଡ୍‌ଫର୍ନ ତୃତୀୟ, ଶ୍ରୀଲଙ୍କାର ନାକିମା ପେରେରା ୪ର୍ଥ ଅଫାୟର ଭାବେ କାର୍ଯ୍ୟ କରିବେ । ଶ୍ରୀଲଙ୍କାର ମିଚେଲ ପେରେରାଙ୍କୁ ମ୍ୟାଚ୍ ରେଫରୀ ନିୟୁକ୍ତ କରାଯାଇଛି ।



ପର୍ଦ୍ଦୁଗାଲ ପାଇଁ ଖେଳିଲେ ରୋନାଲ୍ଡୋଙ୍କ ପୁଅ



ଲିସବନ୍, ୩୧ |୧୦ (ଏଜେନ୍ସି) : ବିଶ୍ୱର ତାରକା ପୂର୍ବବଲ୍ ଖେଳାଳି କ୍ରିଷ୍ଟିଆନୋ ରୋନାଲ୍ଡୋଙ୍କ ବଡ଼ ପୁଅ ପର୍ଦ୍ଦୁଗାଲର ୧୬ ବର୍ଷର କମ୍ ଦଳ ପାଇଁ ପଦାର୍ପଣ କରିଛନ୍ତି । ଫେଡେରେସନ କପ୍ ଟୁର୍ଣ୍ଣାମେଣ୍ଟରେ ଗତକାଲି ପର୍ଦ୍ଦୁଗାଲ ଓ ତୁର୍କୀ କ୍ରମିତ ଦଳ ମଧ୍ୟରେ ଅନୁଷ୍ଠିତ ମ୍ୟାଚରେ ରୋନାଲ୍ଡୋଙ୍କ ପୁଅ ୧୫ ବର୍ଷୀୟ କ୍ରିଷ୍ଟିଆନୋ ସାଣ୍ଟୋସ ଖେଳିଥିଲେ । ସେ ମ୍ୟାଚର ୯୦ତମ ମିନିଟ୍‌ରେ ବଦଳ ଖେଳାଳି ଭାବେ ପଡ଼ିଆକୁ ପ୍ରବେଶ କରିଥିଲେ । ଏହି ମ୍ୟାଚରେ ପର୍ଦ୍ଦୁଗାଲ ୧୬ ବର୍ଷର କମ୍ ଦଳ ୨-୦ ଗୋଲରେ ବିଜୟ ହୋଇଥିଲା । ଉଲ୍ଲେଖଯୋଗ୍ୟ, ସାଣ୍ଟୋସ ବର୍ତ୍ତମାନ ସାଉଦୀ ଆରବର ଅନଲ୍-ନାସର କୁବର ଯୁଏ ଏକାଡେମୀ ପକ୍ଷରୁ ଖେଳୁଛନ୍ତି । ଏହି ସମାନ କୁବ ପକ୍ଷରୁ ମଧ୍ୟ ସାଣ୍ଟୋସଙ୍କ ପିତା କ୍ରିଷ୍ଟିଆନୋ ମଧ୍ୟ ପ୍ରତିନିଧିତ୍ୱ କରୁଛନ୍ତି ।